

„КУЌЕН РЕД “ на ООУ „ЉУБЕН ЛАПЕ“, Општина Аеродром, Скопје

ПРАВИЛНИК ЗА ОДНЕСУВАЊЕ НА УЧЕНИЦИ, НАСТАВНИЦИ И РОДИТЕЛИ / СТАРАТЕЛИ ВО УЧИЛИШТЕТО И УЧИЛИШНИОТ ДВОР

Општи одредби:

Овој правилник се донесува по препорака на Министерство за образование и наука (МОН) и Комисијата за заразни болести, а земајќи ги предвид основните човекови права: право на образование и право на здравје.

Правилникот го регулира однесувањето на учениците, наставниците и родителите / старателите во училиштето и училишниот двор за време на наставната 2021/2022 година, во услови на пандемија со вирусот КОВИД-19.

Воспитно-образовниот процес се реализира согласно Календарот за организација и работа на училиштата, според наставна програма согласно Наставниот план за учебната 2021/2022 година, како и со задолжително почитување на Протоколот за настава со физичко присуство.

За влез/излез во функција се сите 4 влезе во училиштето.

Наставниците во училиштето доаѓаат 30 минути пред отпочнување на наставата и учествуваат во организирањето и спроведувањето на влегувањето на учениците согласно распоредот на часови, донесените протоколи и овој правилник.

Училиштето ја реализира наставата според утврден временски распоред на смени и распоред на часови.

Наставата се реализира во смени. Првата смена започнува во 7:30 часот, а втората смена во 13:15 часот за одделенска настава и 12:40 часот за предметна настава.

Наставниот час трае 40 минути.

Во наставата со физичко присуство малиот одмор меѓу часовите е во траење од 5 минути, а големиот одмор е во траење од 15 минути.

Реализацијата на наставата, отсутната на учениците се евидентира во е-дневник.

Училиштето воведува систем за еднонасочно движење на учениците низ просториите и ограничување на бројот на лица кои истовремено се присутни во соблекувалните и контролирано излегување и влегување во соблекувалните.

Конкретни одредби:

А). За учениците

- Првиот ден од наставата започнува со упатства за учениците за тоа како правилно и безбедно да се однесуваат, да одржуваат физичко растојание, хигиена на рацете и заштита на сопственото здравје, но и здравјето на останатите ученици и вработените во училиштето.
- Учениците доаѓаат и си одат сами на училиште или во придружба на родител/старател/образовен/личен асистент со организиран или јавен превоз.
- Учениците на училиште тргнуваат со:
 - Заштитна маска или покривка за лице (да ги покрива устата и носот) и лично средство за дезинфекција.
 - Спакуван оброк и подлога за јадење. Секој ученик да има сопствено шише со вода.
 - За учениците со продолжен престој се организира топол оброк (појадок, ручек, ужинка)
 - Училишна торба со потребниот училишен материјал според тековниот распоред. Учениците нема да си позајмуваат било каков училишен материјал или прибор. Учениците училишните торби секојдневно ги носат во училиште и ги враќаат од училиште, со исклучок на учениците со продолжен престој.
- Учениците го почитуваат редоследот на влегување и излегување од училишната зграда според однапред изготвен распоред на влегување по паралелка.
- Учениците ги почитуваат напатствијата на редарот ако измерената телесна температура измерена со безконтактен топломер изнесува над 37,4°.
- По влегувањето во училишната зграда учениците се движат тивко, полека и без трчање, кон определената училница за нивната паралелка.
- Во училницата седнуваат на точно определените места за седење. До завршување на наставниот ден учениците седат на истото место.
- Ученикот го напушта своето место на седење само со дозвола на наставник (за извршување физиолошка потреба, миење раце пред оброк и слично).
- Учениците ги мијат рацете пред и по јадење, по употреба на тоалет, по доаѓање од надвор и кога рацете изгледаат валкани.

- Преминувањето низ заедничките простории се организира така што додека учениците и наставниците од една паралелка поминуваат во исто време, учениците и наставниците од другите паралелки го чекаат својот ред, притоа учениците не допираат површини или предмети во просторот каде се движат.
- За учениците со посебни образовни потреби, образовниот или личниот асистент кој се вклучува во паралелката, се придржува на Протоколот за настава со физичко присуство, поттикнува физичко растојание помеѓу ученик-ученик и наставник-ученик и помага во одржување на хигиената на ученикот.
- Учениците задолжително го почитуваат времето на започнување и завршување на наставата, за да се избегне нарушување на реализацијата на наставата.
- Учениците не смеат да го оневозможуваат текот на часот со својот наодговорен и недисциплиниран однос.
- Учениците се должни да си ги чуваат своите лични работи. Училиштето не е должно да го надоместува штетите за изгубените работи.
- Сите ученици се должни да го почитуваат и одржуваат редот и хигиената во училницата, ходниците, санитарните простории и училишниот двор.
- Се забранува пишување и оштетување на училишните клупи, столчиња, сидови и останатиот училишен инвентар. Исто така учениците не треба да оставаат отпадоци под клупите, по подот, ходниците и останатите простории, освен во соодветни корпи за отпадоци.
- Чувањето на училишниот имот е должност на секој ученик. Секоја штета која ја предизвикуваат учениците, мора парично да се надомести. Направената штета веднаш треба да се пријави од страна на дежурниот ученик на одделенскиот раководител на паралелката.

Б). За наставниците

- Наставниците се должни да го почитуваат сопствениот распоред за работно време и училишниот распоред.
- Наставниците при влезот во училиште задолжително ги дезинфицираат обувките и рацете.
- Наставниците во училиштето, при влегување во училиште, за време на престојот во училиште и за време на наставата задолжително ја почитуваат мерката за физичко растојание и носат заштитна маска/покривка на лице, освен кога се на отворено во училишниот двор.

- На сите наставниците/вработени им се мери телесна температура пред влезот на училиштето со безконтактен топломер и во случај на зголемена температура, над 37,4° вработениот се упатува кај матичен лекар.
- Наставниците избегнуваат подолго задржување во наставничката канцеларија.
- Наставниците за време на паузите ги запазуваат мерките за одржување растојание и носење маска.
- За време на наставата и одморите, со учениците задолжително е присутен одделенскиот раководител/ предметен наставник кој се грижи за почитување на физичкото растојание меѓу учениците, ги контролира учениците заради поголема безбедност, ред и дисциплина во училиштето
- Наставниците задолжително ги проветруваат просториите пред почетокот на наставата и секогаш кога дозволуваат временските услови.
- Пренесувањето на информациите и состаноците со родителите/старателите се одвива преку телефон или преку некоја онлајн апликација која што ќе ја договорат родителите и наставниците.
- На учениците, кои имаат прашања, потребната поддршка за да ги разберат мерките за нивна заштита им ја пружаат наставниците.
- Доколку има отсутни наставници, дежурните наставници и стручните соработници ја организираат наставата и воспоставуваат ред заради непречен тек на наставата.
- Наставниците во училиштето доаѓаат пристојно облечени, почитувајќи го кодексот на професионално облекување.
- Забрането е пушење во училиштето и училишниот двор.
- Доколку во училиштето се појави заболен од КОВИД-19 или лице кое имало контакт со лице заболено од КОВИД-19, лицето се изолира во посебна просторија со задолжително носење на заштитна маска/прекривка, а директорот воспоставува комуникација со Центарот за јавно здравје за добивање на понатамошни насоки за постапување.
- Ако ученик развие симптоми на КОВИД-19 додека е во училиште, наставникот/стручниот соработник го изолира ученикот во посебна просторија со задолжително носење на заштитна маска/прекривка и веднаш ги известува родителите/старателите, кои во најкраток временски период треба да го земат детето со цел консултација и натамошни активности со матичниот лекар на ученикот.

В). За родителите / старателите

- Родителите секојдневно разговараат со своите деца за придржување на правилата за однесување за време на престојот во училиштето.
- Доколку ученикот кашла, отежнато диши, има пролив, повраќа , има покачена телесна температура, родителот го носи своето дете кај матичниот лекар, а за истото по телефон го известува наставникот.
- Родителите/старателите ги испраќаат учениците до назначениот влез во училишниот двор и не влегуваат во училишната зграда, освен за родителите/старателите/ образовните асистенти на учениците со посебни образовни потреби со задолжително носење на маска/прекривка на лицето.
- Родителите / старателите го избегнуваат секое непотребно задржување во училишниот двор.
- Родителите (старателите) го следат успехот и поведението на ученикот со воспоставување редовни контакти со раководителот на паралелката, по потреба и со предметниот наставник, со стручните соработници во училиштето.
- Пренесувањето на информациите и состаноците со родителите/старателите се одвива преку телефон или преку некоја онлајн апликација која што ќе ја договорат родителите и наставниците.
- Должност на родителот е да ги подмири обврските кон училиштето (осигурување, топол оброк, ужина и друго).
- Забрането е пушење во училиштето и училишниот двор.

Директор
Марјана Панчевска
